

शासकीय आश्रमशाळा व वसतीगृहांसाठी सोलर  
वॉटर हिटर खरेदी व बायोमॅट्रिक यंत्रणा बसविणे  
तसेच अनुदानित आश्रमशाळांना बायोमॅट्रिक  
यंत्रणा बसविणे या प्रकरणांची चौकशी

महाराष्ट्र शासन  
आदिवासी विकास विभाग  
शासन निर्णय क्रमांक: शाआशा-२०१४/ प्र. क्र. १५७ / का-१३  
मादाम कामा रोड, हुतात्मा राजगुरु चौक,  
मंत्रालय, मुंबई:- ४०० ३२.  
दिनांक :- ११ सप्टेंबर, २०१५.

**वाचा :-** शासन निर्णय, क्र: शाआशा- २०१४/ प्र.क्र.१५७ / का-१३, दिनांक १६-०४-२०१४,  
दि.२८.०८.२०१४ व दि.३.०२.२०१४

**प्रस्तावना :-**

शासकीय आश्रमशाळा व वसतीगृहांसाठी सोलर वॉटर हिटर खरेदी व बायोमॅट्रिक यंत्रणा बसविणे तसेच अनुदानित आश्रमशाळांमध्ये बायोमॅट्रिक यंत्रणा बसविणे या प्रकरणाची चौकशी करण्यासाठी संदर्भाधीन दि. १६-०४-२०१४ च्या शासन निर्णयान्वये श्री. श्रीकांत देशपांडे, सचिव, सामान्य प्रशासन विभाग यांची एक सदस्यीय समिती गठीत करण्यात आलेली आहे. सदर समितीस अहवाल सादर करण्यासाठी तीन महिन्यांचा कालावधी देण्यात आलेला होता. त्यानंतर सचिव, सामान्य प्रशासन विभाग यांनी केलेल्या विनंतीस अनुसरून संदर्भाधीन दि. २८-०८-२०१४ च्या शासन निर्णयान्वये दि. १४-०१-२०१५ पर्यंत मुदतवाढ देण्यात आली आहे. त्यानंतर दि.३.०२.२०१५ च्या शासन निर्णयान्वये सदर प्रकरणाची चौकशी पूर्ण करण्याकरिता तसेच अहवाल सादर करण्यासाठी दि.१४.०७.२०१५ पर्यंत मुदतवाढ देण्यात आलेली आहे. तथापि श्री श्रीकांत देशपांडे, सचिव व चौकशी समिती अध्यक्ष यांनी दि.२.०६.२०१५ च्या पत्रान्वये त्यांची नियुक्ती संयुक्त राष्ट्र संघाच्या कार्यालयात झाल्याने सदर चौकशी पूर्ण करणे शक्य होणार नसल्याचे कळविले आहे. त्यामुळे सदर प्रकरणाची चौकशी पूर्ण करण्यासाठी अन्य अधिका-याची चौकशी अधिकारी म्हणून नियुक्ती करण्याची बाब शासनाच्या विचाराधीन होती.

**शासन निर्णय :-**

शासकीय आश्रमशाळा व वसतीगृहांसाठी सोलर वॉटर हिटर खरेदी व बायोमॅट्रिक यंत्रणा बसविणे तसेच अनुदानित आश्रमशाळांना बायोमॅट्रिक यंत्रणा बसविणे या प्रकरणी उर्वरीत चौकशी करण्यासाठी सचिव व विशेष चौकशी अधिकारी-१, सामान्य प्रशासन विभाग, मंत्रालय, मुंबई यांची “चौकशी अधिकारी” म्हणून नियुक्ती करण्यात येत आहे.

२. सदरचा शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) संकेतस्थळावर उपलब्ध करण्यात आला असून त्याचा सांकेतांक २०१५०९१४१५४६५९९१२४ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

( सु. ना. शिंदे )  
उप सचिव, आदिवासी विकास विभाग.

प्रत,

- १) मा. मंत्री ( आदिवासी विकास ) यांचे खाजगी सचिव, मंत्रालय, मुंबई- ४०० ०३२.
- २) मा. राज्यमंत्री ( आदिवासी विकास ) यांचे खाजगी सचिव, मंत्रालय, मुंबई- ४०० ०३२.
- ३) मा. सचिव, आदिवासी विकास विभाग , मंत्रालय, मुंबई.
- ४) सचिव व विशेष चौकशी अधिकारी-१, सामान्य प्रशासन विभाग, मंत्रालय, मुंबई.
- ५) आयुक्त, आदिवासी विकास आयुक्तालय, महाराष्ट्र राज्य, नाशिक.
- ६) सर्व सह सचिव / उप सचिव/अवर सचिव / कक्ष अधिकारी, आदिवासी विकास विभाग, मंत्रालय, मुंबई- ४०० ०३२.
- ७) निवड नस्ती (का.१३), आदिवासी विकास विभाग, मंत्रालय, मुंबई- ४०० ०३२.